



လုံးချင်းဝတ္ထုသစ်

ရှင်မြတ်နိုး

ငါလိုချင်တာ မင်းရဲ့အချစ်တွေပါ

ဝန် : ဒီ ဆန် ဝန်ကြီး

အခန်း(၁)

သွန်းဆစ်ပုံတစ်ယောက် အနက်ရောင်တွေပိန်းပိန်းထူအောင်သုတ်ထားပြီး ရွှေရောင်တောက် တောက်ကို အနားကွတ်ထားသော သံပန်းတံခါးကြီးပိတ်ကာ ထားတဲ့ ခြံကြီးရှေ့မှာ ခြေစုံရပ်မိသည်။ ။ "ညည်းလေးအဖေရဲ့ သူငယ်ချင်း ဦးကျော်ထင်ရှားပိုင်တဲ့ ခြံကြီးပဲ သွန်းဆစ်ပုံ...ညည်းအဖေ က သူဆုံးပါးသွားရင် ညည်းကို ဒီခြံကြီးထဲပို့ပေးပါလို့ မှာ သွားတယ်၊ကိုထင်ရှားက စောင့်ရှောက်မှာ ပါတဲ့ ညည်းရှေ့ရေးအတွက် အသင့်တော်ဆုံးပဲတဲ့ ၊ဘာမှ ကြောက်စရာမလိုဘူးနော်...အစစအရာရာ သည်းခံပြီး ကိုယ့်ဘဝတက်လမ်းကို ရှာပါ ပုံရယ်"

ပုံကိုလိုက်ပို့သော ဖေဖေမိတ်ဆွေဒေါ်ဒေါ်ထားက တတွတ်တွတ်သွန်သင်ဆုံးမယင်း အားပေး စကားတွေ ပြောနေပေမယ့် ပုံကတော့ ဒူးလေးတွေ တဆတ်ဆတ်တုန်ရီနေအောင် ကြောက်စိတ်တွေ ဝင်လာရသည်။ ။ ချမ်းသာလိုက်ကြတာနော် ဖေဖေရဲ့ အချစ်ဆုံးသူငယ်ချင်းတဲ့ ။

"သမီးလေးက ပညာကြိုးစားတယ်...လိမ်မာတယ်၊ဖေဖေက ကင်ဆာရောဂါခံစားနေရတော့ သေလူပဲကွယ်၊အကယ်၍ များ ဖေဖေဆုံးပါးသွားခဲ့ရင် ဖေဖေပေးခဲ့တဲ့ လိပ်စာအတိုင်း မထားကိုသွား ရှာပါ...သူက ဖေဖေသူငယ်ချင်း ကျော်ထင်ရှားဆီပို့ပေးလိမ့်မယ်"

ဖေဖေဆုံးတော့ သူမဖေဖေပေးတဲ့ လိပ်စာအတိုင်း ဖေဖေမိတ်ဆွေဒေါ်ထားကို ရှာခဲ့သည်။ ။

"ကိုချို့သမီးလေးက ချောလိုက်တာကွယ်...ကိုချို့နဲ့ တခြားစီပဲ၊အင်းလေ...ညည်း လေးအဖေ မှာ ထား ခဲ့တဲ့ အတိုင်းပဲ ကိုကျော်ထင်ရှားဆိုတဲ့ လူဆီ ပို့ပေးရမှာ ပဲ"

"ဖေဖေသူငယ်ချင်း ဦးကျော်ထင်ရှားနဲ့ ဒေါ်ဒေါ်ထားက သိကြတာလား"

"မသိပါဘူးအေ...ညည်းလေးအဖေနဲ့ က အရင်ကအိမ်နီးနားချင်းတွေပဲ၊ကိုကျော်ထင်ရှားဆို တဲ့ လူက ညည်းအဖေရဲ့ ကျောင်းနေဘက်သူငယ်ချင်းပါ...ဒေါ်ဒေါ်ထားက ရန်ကုန်ပြောင်း လာပြီးမှ ကိုချို့နဲ့ ခင်မင်ကြတာ"

သွန်းဆစ်ပုံ ကြောက်နေလို့ မဖြစ်ဘူး။စာမေးပွဲမှာ ဂုဏ်ထူးတွေနဲ့ အောင်ထားတော့ ပညာရေး ကိုဆုံးခန်းတိုင်အောင် ဆက်သင်ချင်၍ မှီခိုအားထားရာ ရှာဖွေနေထိုင်ရမှာ ပဲ ဖြစ်သည် ။

"သွန်းဆစ်ပုံ"

"ရှင်"

"ဘယ်လိုဖြစ်ရတာလဲဟယ်...အသားတွေတောင် တဆတ်ဆတ်တုန်နေပါလား.....ဟဲ့... ညည်းလေးကို ထားခဲ့ရမှာ တောင် စိတ်မချဘူး၊ ကြောက်စရာမလိုပါဘူးအေ...ကိုချို့က သေသေချာ ချာမှာ သွားတာပါ၊ ထင်ရှားက သမီးကိုတွေ့လိုက်တာနဲ့ ကျွေးမွေးစောင့်ရှောက်ထားပေးမှာပါတဲ့ ၊ကျုပ် ဘဲလံတီးလိုက်ပြီနော်"

"အင်း..."

ဒေါ်ဒေါ်ထားက လူခေါ်ဘဲလံကို နှိပ်လိုက်ပြီး သူမလက်လေးကို ဆုပ်ကိုင်ထားသည် ။

"ဟဲ့...လက်ဖျားတွေ ရေခဲတုံးဖြစ်နေပြီပဲ၊အင်းလေ မျက်နှာစိမ်းတွေ ကိုး...အရေးကြီးတာက အလိုက်သိဖို့ ပဲ ပုံလေးရယ်...သည်းခံရမယ်၊ညည်းလေးကို ပညာဆက်သင်ပေးဖို့ တော့ ကျုပ်ပြောမယ် ...ညည်းလေး သတ္တိရှိမှ ဖြစ်မယ်၊ဒီနေရာမှာ မှီခိုနေထိုင်ပြီး ဘဝရှေ့ရေး အောင်မြင်တိုးတက်အောင် ကြိုးစားနော်"

"ဟုတ်...ဟုတ်ကဲ့ပါ"

"ကျွီ..."

"အမေ့..."

"ဟဲ့"

တံခါးပေါက်သေးသေးလေးကနေ ကျွီဆိုတဲ့ အသံကကြာလိုက်ရပြီး လူကြီးတစ်ယောက်ထွက် လာသဖြင့် ရုတ်တရက်မို့ ပုံထိတ်လန့်သွားရသည်။

"ဘယ်သူတွေလဲ...ဘယ်သူနဲ့ တွေ့ချင်လို့ လဲ"

"ကျွန်မတို့ က နယ်ကပါ...သထုံကဦးကျော်ထင်ရှားနဲ့ တွေ့ချင်လို့ ပါ...ဦးချိုသွန်းရဲ့ ဆွေမျိုး တွေပါလို့ ပြောပေးပါ"

"ခဏစောင့်"

"ဟုတ်ကဲ့"

ခြံစောင့်ဟု ထင်ရသော လူကြီးပြန်ဝင်သွားသည်။မျက်နှာကြောကြီးက တင်းလိုက်တာ ခြံ စောင့်တောင် ဒီလောက်မာထန်နေရင် အိမ်ရှင်တွေဆိုရင် အမလေး...ပုံဆက်မတွေးရဲတော့။အသား လေးတွေ တဆတ်ဆတ်တုန်ယင်နေသည်။

"သွန်းဆစ်ပုံ...ညည်းလေး ဘာမှ ကြောက်စရာမလိုဘူးနော်...
ကိုချိုပြောတာကတော့ ကို ကျော်ထင်ရှားနဲ့ ကျေးဇူးတွေရှိခဲ့ပုံပါပဲ...ညည်းလေးကံကောင်းမှာ ပါဟယ်"

ဒေါ်ထားလည်း သွန်းဆစ်ပုံလေးကို တွေ့တွေ့ချင်းပင် သမီးလေးအရင်းပမာ ချစ်ခင်မိသည်။ ဒါပေမဲ့လည်း မိမိက စောင့်ရှောက်မပေးနိုင်။ ဆင်းရဲလွန်း၏။ ရန်ကုန်မှာ နေပေမဲ့ ခေါင်းရွက်ဗျတ်ထိုး ဈေးသည် ပါ။

"မကြောက်ပါနဲ့ အေ...ကိုယ့်ဘဝက ဒီလိုအနေအထားမျိုး ဖန်တီးလာပြီပဲ...ညည်းလေးပျော် အောင်နေပါ။ ဒေါ်ထားကလဲ မစောင့်ရှောက်နိုင်ဘူး...ညည်းလေးအမြင်ပဲ"

"ပုံသိပါတယ် ဒေါ်ထားရယ်...နေပါ့မယ်၊ ကြောက်တာကတော့ ကြောက်နေတယ်၊ ဒေါ်ထား ချက်ချင်းကြီး ထမပြန်နဲ့ နော်၊ ပြီးတော့လည်း ပုံကို လက်ခံပါ့မလား"

"သမီးလေး သွန်းဆစ်ပုံကို တွေ့လိုက်တာနဲ့ ကိုကျော်ထင်ရှားက လက်ခံပြီး ကျွေးမွေးစောင့် ရှောက်သွားမှာ ပါတဲ့ "

"ကျွီ..."

"အမေ"

"ဟဲ့"

စောစောက ခြံတံခါးအသေးလေး ပြန်ပွင့် လာပြီး လူကြီးပြန်ထွက်လာသည်။

"ဝင်"

"ဟုတ်ကဲ့"

ခြံတံခါးလေးကနေ ခြံကြီးထဲဝင်လာသည်။ ပုံနှုတ်ခမ်းလေးတွေပွင့်
ဟသွားတော့၏။ အရမ်းပဲ လှပခမ်းနားလွန်းတဲ့ တိုက်ကြီးတစ်လုံးကို
တွေ့လိုက်ရပြီး ခြံကြီးကလဲ အကျယ်ကြီးပဲ။ ရေကူးကန် တွေအစုံပဲ။ ပန်း
တွေပွင့်နေလိုက်တာ အစီအရီ မွှေးပျံ့ထုံသင်းနေသည်။ ဒေါ်ဒေါ်ထားက
လည်း အံ့သြ နေ၏။ သူမလက်လေးကို တင်းခနဲ ဆုပ်ကိုင်သည်။ ။

"လာကြလေ...ဘာငေးနေတာလဲ တိုက်ထဲဝင်မယ်"

"ဟုတ်ကဲ့...ဟုတ်ကဲ့"

ခြံစောင်ကလဲ မာလိုက်တာ။ ဒေါ်ထားက နောက်မှ မျက်စောင်းထိုးပ
စ်တော့ ထိုလူကြီးတွေ သွားမှာ ပုံကြောက်ကြောက်ရွံ့ရွံ့နှင့် ဒေါ်ထား
အား လက်တို့ တားဆီးမိသည်။ ။

"ဒေါ်ထားကလဲ"

"ကြီးကျယ်နေလိုက်တာ အမြင်ကတ်တယ်"

ထိုလူကြီးက ဦးဆောင်ပြီး တိုက်ကြီးထဲလိုက်ဝင်လာခဲ့လေရာ
ပုံအံ့သြထူးဆန်းလွန်း၍ သူမ နန်းတော်ကြီးထဲမှာ ရောက်နေလားဟု ပ
င် ထင်မှတ်မိသည်။ ။ ဧည့်ခန်းထဲဝင်လိုက်တော့ ပုံခန္ဓာကိုယ် လေး သေးင
ယ်သွားသလိုပင်။ စိတ်ထဲမှာ ကြောက်လွန်း၍ ထွက်ပြေးချင်သည်။ ။

"သူတို့ ပါ သူဌေးမင်း"

"လာ ထိုင်ပါ"

"ဟုတ်ကဲ့"

ဧည့်ခန်းမှာ ရှိနေတဲ့ ဆိုဖာဆက်တီကြီးပေါ်မှာ ထိုင်နေသူက ခန့်
ညားချောမောပြီး ဥပဓိရုပ် ကောင်းလွန်းတဲ့ လူကြီးတစ်ယောက်ပင်။ မျ

ကံနာထားကတင်းနေပေမယ့် ပုံကိုစိုက်ကြည့်ပြီး တဖြည်း ဖြည်းနှင့် အံ့သြတုန်လှုပ်သွားသည်။ ။

"ဘယ်သူတွေလဲ"

"ဟို...ကျွန်မတို့ က ဦးချိုသွန်းရဲ့ ညီမနဲ့ သမီးပါ"

"ဟင်"

သူမရင်တွေ တဆတ်ဆတ်တုန်ယင်နေကာ ဦးကျော်ထင်ရှားကိုလည်း စေ့စေ့မကြည့်ရဲလက် ခံပေးပါ့မလားဟု စိုးရိမ်ရနှင့် တစ်ခါတစ်ရံ အသိကင်းမဲ့လာချင်သလိုလို။

"ဦးချိုသွန်းက လွန်ခဲ့တဲ့ သုံးလလောက်က ဆုံးသွားပါပြီ။သူ့သမီးလေး ရှေ့ရေးအတွက် ဦးကျော်ထင်ရှားဆီ ပို့ပေးပါတဲ့ ၊ကျွန်မလည်း ပုံလေးကို မစောင့်ရှောက်ပေးနိုင်ပါဘူး၊ဆင်းရဲလွန်းပါ တယ်..ပုံလေးက ပညာရေးမှာ လည်း ထူးချွန်တော့ ကလေးရှေ့ရေးအတွက် စောင့်ရှောက်ပေးစေချင် ပါတယ်တဲ့ "

"နာမည် ဘယ်သူလဲ"

"သွန်းဆစ်ပုံပါ"

ကိုချိုသွန်းရဲ့ သမီးလေး သွန်းဆစ်ပုံဆိုပါလား။ဦးကျော်ထင်ရှားတော်တော်လေး တုန်လှုပ် ချောက်ချားသွားရသည် ။သွန်းဆစ်ပုံက မိမိမျက်နှာနှင့် အတော်လေးဆင်တူနေ၍ လည်း မိမိစိတ်တွေ မလုံမိ။ချိုသွန်း ဒီကောင်ကြီး ဆုံးပါးသွားပြီပဲ။မင်းကတိတည်ပါတယ်။ သစ္စာလည်း ရှိပါတယ်ကွာ။ ယောက်ျားမပီသတာက ကိုယ်ပါချိုသွန်းရာ ။တာဝန်မဲ့ခဲ့တယ်။တကယ်တော့ သွန်းဆစ်ပုံက မိမိရဲ့ သ မီးလေးပဲ။ဖြစ်မှ ဖြစ်ရလေ သမီးလေးရယ်။ဘဝကို ခက်ခက်ခဲခဲ ဖြတ်သန်းနေရတယ်။

ဒက်ဒီတာဝန်မဲ့ ခဲ့တာပါ။ဦးကျော်ထင်ရှားဘယ်လိုလုပ်ရမလဲ။မှီခိုအားထားရာမရှိတော့သော သမီးလေးအားမိမိမလွဲ မသွေ တာဝန်ယူရတော့မည်ဖြစ်သည် ။ဘယ်လိုအနှောင့်အယှက် အဟန့်အတားတွေပဲရှိရှိ မိမိစောင့် ရှောက်ပေးရလိမ့်မယ်။ဒါပေမဲ့လည်း မိမိသမီးအဖြစ်တော့ မဟုတ်ဘူး ။တုန်လှုပ်ချောက်ချားသွားရ သော မိမိစိတ်တွေ တစ်ပါးသူတွေမရိပ်မိစေရန် ပြန်၍ ထိန်းပစ်လိုက်သည် ။

"ဪ...ချိုသွန်းသမီးလေးပဲ၊ကောင်းပါပြီ...ကျုပ်စောင့်ရှောက်ပေးပါ့မယ် စိတ်မပူပါနဲ့ ထားခဲ့ပါ...ချိုသွန်းနဲ့ ကျုပ်က ပြောမနာဆိုမနာ တစ်ယောက်နဲ့ တစ်ယောက် ကျေးဇူးတွေ အပြန်အ လှန်တင်ထားခဲ့ကြတယ်။ကျုပ်စောင့်ရှောက်ထားပေးရမှာ ပဲလေ"

"ကျေးဇူးတင်ပါတယ် သူဌေးမင်းရယ်...ကျွန်မစိတ်အေးသွားပါပြီ၊ပြန်ပါတော့မယ်...ပုံလေး ကလည်း အလိမ်မာတုံးလေးပါ၊ပညာရေးကိုပဲ ဆက်သင်ပေးပါနော်...ခိုင်းချင်တာခိုင်းပါ၊ကျွန်မ လည်း မကြာခဏ ဖုန်းအဆက်အသွယ်လုပ်ပါ့မယ်"

"သွန်းဆစ်ပုံအတွက်ကတော့ စိတ်ချစေချင်ပါတယ်၊ကျုပ် စောင့်ရှောက်ပေးမှာ ပါ...ဒေါ်ထား ရော ဘာတွေများ လုပ်ကိုင်လဲ"

"ဈေးသည် ပဲရှင်...ခေါင်းရွက်ဗျက်ထိုးပါ။ဒါကြောင့်...သွန်းဆစ်ပုံလေးကို ဘယ်လိုမှ မစောင့် ရှောက်နိုင်တာပါ"

"သွန်းဆစ်ပုံအတွက်ကတော့ စိတ်ချပါ...ဒေါ်ထားရင်းနှီးစားသောက်ဖို့ အတွက် ငွေကြေးကူ ညီပါရစေ..."

"အို...မလိုပါဘူးရှင်...နေပါစေ...သွန်းဆစ်ပုံလေးဘဝအတွက် စောင့်ရှောက်ပေးထားရင်ပဲ ကျေးဇူးတင်ပါပြီ"

"ယူသွားပါ...ကျုပ်ပေးလိုက်ပါရစေ၊မငြင်းပါနဲ့ ဒေါ်ထားတို့ သဘောထား ရိုးသားဖြူစင်လို့ ကူညီတာပါ။တစ်မျိုးတော့ မထင်ပါနဲ့ လက်ခံပေးပါ"

သူဌေးကြီးက ဘာသဘောနဲ့ ပေးတာလဲ။မိမိထပ် လာပြီး တောင်းရမ်းနေမှာ စိုးလို့ လား။ဒေါ် ထားဆင်းရဲပေမယ့် မာနတော့ရှိသည် ။သွန်းဆစ်ပုံလေးဘဝကောင်းစားစေချင်တာပဲရှိ၏။ငြင်းပေ မယ့် ဇွတ်အတင်းပေးနေသည် ။

"ဒေါ်ထား...ခင်ဗျားကိုယုံကြည်ပါတယ်၊ငွေကိုလက်ခံပေးပါ...သွန်းဆစ်ပုံရဲ့ အနာဂတ် အတွက်လည်း ပါပါတယ်၊ဖြစ်နိုင်ရင် အိမ်ပိုင်လေးရှိနေစေချင်ပါတယ်၊ဒီခြံကြီးထဲကိုလည်း ဝင်ထွက် ပါ။ဒါပေမယ့်...ကျုပ်ဇနီးနဲ့ သမီးကတော့ နှစ်သက်ကြမှာ မဟုတ်ပါဘူး။သူတို့ အခု ဈေးဝယ်ထွက်နေ ကြပါတယ်"

"ကျွန်မပြန်ပါတော့မယ် သူဌေးကြီးရဲ့ သဘောထားကို ကျွန်မကောင်းကောင်း နားလည်ပါပြီ ...ကြိုးစားပါ့မယ်ရှင်"

ဒေါ်ထားသိလိုက်တာက သွန်းဆစ်ပုံလေး ဘဝရှေ့ရေးအတွက် နားခိုရာနေရာလေးတစ်ခုကို မိမိကတဆင့် ဖန်တီးလိုခြင်းပင်။ဇနီးနှင့် မိသားစုဝင်တွေ မရှိတုန်း ပေးအပ်ခြင်းဖြစ်နိုင်သည် ။

"ဒီမှာ ချက်လက်မှတ်ပါ ဒေါ်ထား...အချိန်မရွေး သွားထုတ်နိုင်ပါတယ်...ယူပါ။ကျုပ်ယုံ ကြည်အားကိုးမိလို့ ပေးအပ်တာပါ"

"ဟုတ်ကဲ့"

ဒေါ်ထား ချက်လက်မှတ်ကိုယူကြည့်မိတော့ မျက်လုံးတွေ ပြူးသွားရသည် ။နည်းနည်းလေး မဟုတ်။

"တိုက်ခန်းတစ်ခန်း ဝယ်ထားပါ...ဖြစ်နိုင်ရင် သွန်းဆစ်ပုံနာမည်နဲ့ လေ ချိုသွန်းကျေးဇူးတွေ ကို ကျုပ် ဆပ်ရလိမ့်မယ်..ဒေါ်ထား သဘော ပေါက်ပါတယ်နော်"

"ဟုတ်ကဲ့...ဒါဆိုလည်း ကျွန်မကို ပြန်ခွင့်ပြုပါ...ပုံလေးကို ထားခဲ့ပါ့မယ်"

"ကောင်းပါပြီ"

"ဒေါ်ဒေါ်ထား"

"ပုံလေး...ဘာမှ အားမငယ်နဲ့ နော် သူဌေးကြီးက သမီးကို ကြည်ကြည်ဖြူဖြူ လက်ခံထားပြီ ပဲ...ဘယ်လိုပဲဖြစ်ဖြစ် သည်းခံပါ အနစ်နာခံရမယ်...ကိုယ့်ဘဝရှေ့ရေးအတွက် အခက်အခဲ အကြပ်အ တည်းတွေကို ရင်ဆိုင်ဖြတ်သန်းနိုင်ရမယ်...ကြားလား...အထူးသဖြင့် သူဌေးကြီးကို စိတ်သောက ရောက်အောင် မလုပ်စေချင်ဘူး လိမ်မာနော်"

"ဟုတ်ကဲ့...ပုံကိုလည်း ဆက်သွယ်ပါနော်"

"လောလောဆယ်တော့ အခြေအနေကြည့်ပြီး မကြာမကြာဆက်သွယ်မယ်...ညည်းလေးအ တွက် ဒေါ်ထားကြိုးစားတည်ဆောက်ထားမှာပါ...စိတ်မပူနဲ့ အရေးကြီးတာက သူဌေးကြီး စိတ်မ ဆင်းရဲအောင် နေထိုင်ပါ...ဒေါ်ဒေါ်ထား ပြန်မယ်ကွယ်"

"ဟုတ်ကဲ့"

ဒေါ်ဒေါ်ထား ပြန်သွားတော့ ဧည့်ခန်းထဲမှာ သွန်းဆစ်နှင့် သူဌေးကြီး ပဲ နှစ်ယောက်တည်း ကျန်ရစ်ခဲ့သည် ။ အသက်ရှူဖို့ တောင် မေ့လျော့နေခဲ့တယ်။သူဌေးကြီးက သွန်းဆစ်ကို လက်ခံထားပေ မယ့်လည်း သူဌေးကတော်ကြီးက ကျန်သေးတယ်။သူမကြောက်သည် ။

"သွန်းဆစ်ပုံ"

"ရှင်"

"မင်း ဘာမှ မကြောက်နဲ့ မင်းဘဝရှေ့ရေးအတွက် စိတ်ဓာတ်ကြံ့ခိုင်
ဖို့ လိုအပ်တယ်...ကြိုးစား ရမယ် သည်းခံရမယ်၊မင်းအတွက် အန်ကယ်
အစွမ်းကုန် စောင့်ရှောက်ပေးမှာ ပါ"

"ဟုတ်ကဲ့ပါရှင်...သွန်းဆစ် ခိုင်းတာလုပ်ပါ့မယ်၊ပညာပဲ ဆက်သင်နိုင်
အောင် ကူညီပေးပါ နော်...သူဌေးကြီး စိတ်အနှောင့်အယှက် မဖြစ်စေ
ရပါဘူး"

"ကောင်းပြီလေ...မင်းအတွက် အခန်းက လောလောဆယ် မစီစဉ်ရ
သေးဘူး၊အိမ်မှာ ရှိတဲ့ အ လုပ်သမားတွေနဲ့ အတူနေရမယ် ဘယ်လိုလဲ"

"နေပါ့မယ်...ဘယ်မှာ ပဲနေရနေရပါ သွန်းဆစ်နေနိုင်ပါတယ်၊သူ
ဌေးကြီး စိတ်မပူပါနဲ့ "

သမီးလေး သွန်းဆစ်ပုံကိုကြည့်ပြီး ဦးကျော်ထင်ရှား ရင်နာရသည် ။
ဘဝကို ဆင်းဆင်းရဲရဲ ခက်ခဲကြမ်းတမ်းစွာ ရင်ဆိုင်ဖြတ်သန်းရပါလား
သနားစရာ။ဒီမှာ ရော...မိမိဇနီး မိုးထက်မြင့်နှင့် သမီး တုနိုင်းမှီတို့ က
မိုးမီးရှို့သည် အထိ ပြဿနာတွေ ရှာကြမှာ သိနေသည် ။ရင်တော့ အ
လေးသားပဲ။ ဒါပေမယ့်လည်း မိမိကတော့ သမီးလေးသွန်းဆစ်ပုံအား
ဘဝရှေ့ရေးဖြောင့်ဖြူးစေရန် စောင့်ရှောက် ပေးရမှာ ပဲ ဖြစ်၏။သမီး
လေးရှေ့ကနေ မားမားမတ်မတ် ကာကွယ်ပေးရမယ်။မိမိတာဝန်ယူနိုင်
ရမယ်။ မိုးထက်မြင့်နှင့် သမီးတုတို့ နှင့် ပြဿနာတွေ ကြီးမားစွာ တက်
နိုင်သည် ။

"မဉာဏ်"

"ရှင် သူဌေးကြီး"

"ဒီကလေးမ သွန်းဆစ်ပုံတဲ့ လောလောဆယ် မညဏ်တို့ နဲ့ အတူတူ နေလိမ့်မယ်၊ ကျုပ်ရဲ့ အချစ် ဆုံးသူငယ်ချင်း ကျေးဇူးရှိကြတဲ့ ဦးချိုသွန်းရဲ့ သမီးလေးပါ။ အခုတော့ ဆုံးပါးသွားလို့ ကျုပ်ဆီလာ အပ်တာပဲ...စောင့်ရှောက်ပေးပါဗျာ"

"ဟုတ်ကဲ့ သူဌေးကြီး စိတ်ချပါ...မညဏ်စောင့်ရှောက်ပေးပါ့မယ်"

"ကဲ...သွန်းဆစ်ပုံလိုက်သွား...နောက်မှ မင်းနေဖို့ အခန်း စီစဉ်ပေးမယ်"

"ရပါတယ် သူဌေးကြီးရှင်...သွန်းဆစ်ဘယ်နေရာမှာ ပဲနေရ နေရ နေနိုင်ပါတယ်ရှင်...သီးသန့် အခန်းတွေ ဘာတွေ မစီစဉ်ပေးပါနဲ့ "

" မဟုတ်ဘူး လေ...မင်းကကျုပ်ရဲ့ သူငယ်ချင်း သမီးပဲ၊ ချိုသွန်းဆီမှ ကျေးဇူးပြန်ဆပ်ဖို့ အကြွေးရှိနေတယ်...စိတ်မပူနဲ့ မညဏ်ခေါ်သွားတော့"

"ဟုတ်ကဲ့ပါ သူဌေးကြီး...လာ...ကလေးမ..."

အိမ်ဖော်မကြီး ဒေါ်ညဏ်က သူမအိတ်ကြီးဆွဲတော့ သူမပြာပြာသလဲနှင့် အိတ်ကိုပြန်ယူလိုက် ရသည် ။ဒေါ်ညဏ်က လူကြီး၊ သူဌေးက မင်းနောက်ကလိုက်သွားပါ အိတ်ကို မညဏ်သယ်သွားလိမ့် မယ်တဲ့ ။သွန်းဆစ် အူတွေ အသဲတွေ ပြောင်းပြန်တွေ ဖြစ်သွားရသလိုပဲ ကြောက်လည်း ကြောက်မိ၏ ။သူမအခွင့်အရေး မယူချင်ပါဘူး။ သူများတွေ မျက်မုန်းကျိုးမှာ လဲ စိုးရိမ်သည် ။

"သူဌေးကြီးက ထူးထူးခြားခြား ညည်းလေးကို ဦးစားပေးနေတယ် တစ်မျိုးပဲနော်"

"ရှင်"

"မမမိုးထက်မြင့်နဲ့ တော့ အကြီးအကျယ် ပြဿနာတက်နိုင်တယ်ဟဲ့
...မမမိုးက သဝန်သိပ် ကြောင်တာအေ့၊အနေအထိုင်တော့ ဆင်ခြင်နော်
ကလေးမ...သူဌေးကြီးက အခွင့်အရေးပေးတိုင်း မယူနဲ့ "

"ဟုတ်ကဲ့"

သူဌေးကြီးရှေ့မှာ တော့ ပြုံးပြုံးရယ်ရယ် ရိုရိုသေသေနှင့် သူမအပေါ်
ချစ်ခင်ကြင်နာဟန်ပြပြီး အခုတော့လည်း ချက်ချင်းကြီးပဲ တင်းတင်းတ
ည်တည်ကြီး ဖြစ်သွားကာ သူမအား ခြိမ်းခြောက်နေ သေးသည် ။ သူ
ဌေးကတော်ကြီးဘက်ကထင်တယ်။အားလုံးနှင့်သင့်မြတ်အောင် နေထို
င်ဖို့ ပဲ ဆုံးဖြတ် ထား၏။သူဌေးကြီးကိုလည်း မြင်မြင်ချင်းပင် ဖခင်တစ်
ယောက်ကဲ့သို့ သွန်းဆစ်ပုံ ရင်ထဲမှာ သံယော ဇဉ် တွယ်သွားရသည် ။

* * *

အခန်း(၂)

"ဘာပြောတယ် ကိုထင်...သူငယ်ချင်းသမီး ဟုတ်လား"

"ဟုတ်တယ်မိုး...မင်းကို ကိုယ်မကြာခဏပြောခဲ့တာပဲ ချိုသွန်းလေ
...ကိုယ်ရှာနေခဲ့တဲ့ သူ ငယ်ချင်းပဲ၊အခု...သူဆုံးသွားပြီ၊သမီးလေး သွန်း
ဆစ်ပုံက တစ်ယောက်တည်း ကျန်ရစ်ခဲ့တယ်၊ ကိုယ့် ဆီလာအပ်လို့ စော
င့်ရှောက်ထားရလိမ့်မယ်မိုး"

ဦးကျော်ထင်ရှား လေသံကို ပြတ်ပြတ်တင်းတင်း အမိန့်ပေးသံနှင့်
မိုးငြင်း၍ မရနိုင်ကြောင်း ပြောပစ်လိုက်သည်။ ။ မိုးထက်မြင့်အကြောင်း
မိမိအသိဆုံးပဲ။မိမိအပေါ် သဝန်ကြောင်တတ်ကာ အုပ် စီးထားနိုင်ဖို့ န
ည်းပရိယာယ်မျိုးစုံနှင့် ကြံစည်နေသူပင်။ပြီးတော့လည်း ...ဦးကျော်ထင်
ရှားကို အသိုင်းအဝိုင်းအလယ်မှာ ခေါင်းမမော့ရဲအောင် အရှက်ခွဲဖို့ လ
ည်း ဝန်မလေးတတ်။ကလေးတစ် ယောက်အမေဖြစ်ခဲ့ပေမယ့် အပျိုရှုံး
အောင် ပြင်ဆင်နေထိုင်သည်။ ။

"နာမည်က သွန်းဆစ်ပုံဟုတ်လား ကိုထင်သူငယ်ချင်းသမီးဖြစ်နေ
လို့ စောင့်ရှောက်ချင်ရင် လည်း ငွေနည်းနည်းအရင်းအနှီးပေး လိုက်လေ
၊မိန်းမပျိုလေးတစ်ယောက်ကို ထိန်းရတာ လွယ်မယ် ထင်လို့ လား...ခြေ
နှစ်ချောင်းမကယ်ကောင်းပါဘူး...သူ့မှာ ဆွေမျိုးသားချင်းတစ်ယောက်
တစ်လေ တောင် မရှိဘူးလား ပြန်အပ်လိုက်ပါ..."

"မိုး...ဒီကိစ္စမှာ တော့ ကိုယ်လုံးဝဥပေက္ခာပြုလိုက်လို့ မဖြစ်ဘူး...မ

င်းဝင်ပါဖို့ မစဉ်းစားပါနဲ့ ၊ ကိုယ့်အသက်သခင်ကျေးဇူးရှင်သမီးလေးက
...အရာရာ မင်းသဘောဆန္ဒအတိုင်း နေထိုင်စေခဲ့ပေ မယ့် ချိုသွန်းသမီး
လေးကိစ္စမှာ မင်းဝင်ပါလို့ မရဘူး၊ဒီမှာ ပဲထားမယ်၊သွန်းဆစ်ပုံကို စိတ်
အနှောင့်အယှက်ဖြစ်အောင် မလုပ်ပါနဲ့ ကိုယ်မှာ ထားမယ်နော်..."

"နေပါဦး ရှင်က ဆတ်ဆတ်ထိမခံနိုင်အောင် ဖြစ်နေတာပါလား...ရိုး
ရော ရိုးသားရဲ့ လား..."

"မိုးထက်မြင့်"

ကိုထင့်အော်သံကြီးက မိုးထစ်ချုန်းသံကြီးကဲ့သို့ ဒေါသတွေ ဝင်းဝင်း
တောက်လာတဲ့ အကြည့် တွေကပါ ပူးတွဲ၍ ဒေါ်မိုးထက်မြင့်အားကြည့်
သည့်။ဘုရားရေ...ခင်ပွန်းရဲ့ ဒေါသ ဒေါသမထွက်စဖူး ထွက်လာ၍
အခြေအနေကို ပြန်၍ ဆုတ်ရမယ်။ပညာသားပါပါနှင့် ခင်ပွန်းကို ချုပ်ကို
င်နိုင်ဖို့ အချိန်ယူ ကြံစည်လုပ်ဆောင်ရမည်ဖြစ်သည် ။

"မင်းရဲ့ တစ်သက်လုံးစွပ်စွဲ ပုတ်ခတ်ပြောဆိုစော်ကားနေတဲ့ စကား
သံတွေကို အခုချိန်ကစပြီး ရပ်ပစ်ပါ...ကိုယ်လုံးဝသည်းမခံဘူးနော်...ချို
သွန်းသမီးလေးက ကိုယ့်သမီးလေးပဲ...မင်းရဲ့ သမီး တစ်ယောက်လို ဆ
က်ဆံပေးပါ"

"ကိုထင်ရယ်...ကျွန်မက မိန်းမရှင်၊ကိုယ့်ယောက်ျားအပေါ်ချစ်လို့ သ
ဝန်ကြောင်တာလေ ...ရှင်ဘယ်တုန်းက ဒေါသကြီးဖူးလို့ လဲ...ဖြည်းဖြ
ည်းပြောပါရှင်..."

"မိုး...မင်းကိုယ်ပြောတဲ့ အတိုင်းလုပ်ပါ၊ပြဿနာတွေကိုမီးခွက်ထွန်း
မရှာပါနဲ့ ...ကိုယ်တောင်း ပန်တာပါ၊ဒီကလေးမ ပညာရေးဆုံးခန်းတိုင်
ရင် သူ့လမ်းသူလျှောက်စေရမှာ ပါ...ဒီလိုမှ မဟုတ်ရင် တော့ ကိုယ်လုံး
ဝခွင့်လွှတ်မှာ မဟုတ်ဘူး နော်"

မိုးရဲ့ စိတ်ဓာတ်ကို မိမိမနှစ်သက်နေတာ နှစ်ပေါင်းကြာပြီ။ဒါပေမယ့်လည်း ထုတ်ဖော်မပြောခဲ့ ။မိုးသမီးတုကိုလည်း မယားကပါတဲ့ သမီးဖြစ်နေပေမယ့် မိမိသမီးအရင်းတစ်ယောက်ကဲ့သို့ စောင့်ရှောက်ထားခဲ့သည် ။မိမိသွေးသားရင်း သွန်းဆစ်ပုံအနာဂတ်ကို ဘယ်လိုလူမျိုးမှ ဝင်ရောက်ဖျက်ဆီး ပစ်တာ လက်မခံနိုင်တော့။ဦးကျော်ထင်ရှား မျက်လုံတွေ ရဲရဲတောက်နီမြန်းနေသည် ။

"မင်းသိထားဖို့ က ချိုသွန်းသမီးလေးက ငါ့သမီးလေးပဲ၊မင်းရန်မရှာဖို့ အရေးကြီးတယ်၊တုကို လည်း သွန်သင်ဆုံးမထား၊ပြဿနာမရှာနဲ့ လို့...ပြီးတော့ အောက်ထပ်က အခန်းကို သွန်းဆစ်ပုံအတွက်ပြင်ဆင်ပေးပါ...မင်းက ပြင်ဆင်မပေးနိုင်ဘူးဆိုရင် ကိုယ်ပြင်ဆင်ပေးရလိမ့်မယ်"

"မိုးတာဝန်ယူပါမယ်၊ကိုထင်ဆန္ဒပြင်းပြနေမှ တော့ မိုးမငြင်းတော့ပါဘူး၊ဒါပေမယ့် ...လို အပ်သလောက်ပဲထားပါ"

"ကိုယ်ကလဲ လိုအပ်သလောက်ပါပဲ...ဒီကလေးရဲ့ အနာဂတ်အတွက် စီမံပေးချင်တာပြ ကိုယ့်မှာ တာဝန်ရှိတယ်မိုး"

"ကောင်းပါပြီ၊မိုးတာဝန်ထားပါ...မိုးလည်း သမီးတု အနာဂတ်အတွက် စီးပွားရေးလုပ်ငန်း တစ်ခုခု ထူထောင်ပေးချင်တယ်၊ကိုထင်လုပ်ပေးပါ..."

"လုပ်ပေးရတာပေါ့ ကိုယ်လည်း သမီးအတွက် လုပ်ပေးချင်ပါတယ်...တုနှစ်သက်ရာလုပ်ပါ"

မိမိနှင့်မိုး လက်ထပ်စဉ်က တုနှိုင်းမှီက နှစ်နှစ်အရွယ်ပဲရှိသေးတယ် ။ယခုအထိ အဖေအရင်း ဟု ပင် ထင်မှတ်နေသည် ။မိမိကလည်း အလိုလိုက်အကြိုက်ဆောင်ထားကာ သမီးတု ပြည့်ပြည့်စုံစုံ ချမ်းချမ်းသာသာ

နှင့် ကြီးပြင်းလာခဲ့ရသည်။ ။

"မဉ္ဇဏ် အခန်းမှာ လောလောဆယ်ထားတယ်၊ ကိုယ်တို့ ဆင်းတွေ့ကြရအောင် မိုး...သမီးတု ရော ခေါ်ပါ"

"ဟုတ်ကဲ့"

"ကိုယ်ဆင်းနှင့်မယ်၊မိုးက သမီးတုကို အကျိုးအကြောင်းပြောပြလိုက်ပါ...ပြီးတော့ ချစ်ချစ် ခင်ခင် ရင်းရင်းနှီးနှီးဆက်ဆံဖို့ ပြောထားပါ"

"အင်းပါ..."

ဒေါ်မိုးထက်မြင့် ရင်ထဲမှာ ဒေါသမုန်တိုင်းတွေ ပြင်းထန်နေပေမယ့်လည်း နှုတ်ခမ်းသားတွေ ပေါ်မှာ အပြုံးကတော့ တင်ထားသည်။ ။ ကိုကျော်ထင်ရှား ရှင်လုပ်ထားဦးပေါ့လေ၊ မိုးထက်မြင့်ပဲ။ ရှင် ဘယ်တုန်းကများ မိုးထက်မြင့်အထက်မှာ နေခဲ့ရဖူးလို့ လဲ။ ကလေးတစ်ယောက်အမေက ရှင့်လိုလူပျို လုပ်ငန်းရှင်ကို အရယူနိုင်ခဲ့တာလေ။ ဟွန်း...သွန်းဆစ်ပုံတဲ့ ။ ဘယ်လိုဟာမလေးမျိုးလဲ။ ဟိုကောင် ပြောပြတာတော့ အရမ်းချောတယ်တဲ့ ။ တုလေးထက် ရုပ်ရည်ကသာလွန်းတယ်တဲ့ ။ ပြဿနာရှာလို့ မဖြစ်သေးဘူး။ သမီးတုက ကိုကျော်ထင်ရှားရဲ့ သမီးအရင်းမဟုတ်။ ပြီးတော့လည်း လုပ်ငန်းတွေက သူ့နာမည်နှင့် ငွေကြေးကအစပဲ။ ဒေါ်မိုးထက်မြင့် ပျော်သလိုနေထိုင်ခွင့်ပေးထားပေမယ့်လည်း ငွေ ကြေးကိုတော့ ဦးကျော်ထင်ရှားက ချုပ်ကိုင်ထားသည်။ ။ လူလည်ကြီး...ဒေါ်မိုးထက်မြင့် အပေါ်မချစ် ပေမယ့် သူ့နာမည်ဂုဏ်ဒြပ်ကြောင့် သည်းခံပေါင်းသင်းနေတယ်ဆိုတာသိသည်။ ။

"သမီးတုလေး...တံခါးဖွင့်ပါဦး...မာမိပြောစရာရှိတယ်"

"ဘာပြောမလို့ လဲ မာမိ...အောက်ထပ်မှာ ရောက်နေတဲ့ အိမ်ဖော်အ

သစ်အကြောင်းလား မသိ ချင်ပါဘူး...တွေ့လည်း မတွေ့နိုင်ဘူး၊အရေး အရာလုပ်လို့ "

"တံခါးဖွင့်စမ်းပါတုရယ်...မာမီပြောတဲ့ စကားတွေကို နားထောင်စမ်းပါ။ညည်းဒက်ဒီအမိန့် ဟဲ့...သူ့ကျေးဇူးရှင်သမီးတဲ့ လေ ထွက်ခဲ့စမ်းပါ ...ဟန်ကိုယ့်ဖို့ ပါ သမီးရယ် သဘောကောင်းချင်ဟန် ဆောင်စမ်းပါ..."

"ကျွီ..."

"ဝုန်း"

"ဟဲ့"

"ဒီဟာမလေးကို ဒက်ဒီက ဘာဖြစ်လို့ ဒီလောက်အရေးပေးဆက်ဆံ နေရတာလဲ ရိုးရဲ့ လား မာမီ..."

"ဒါကနောက်မှ ဖြေရှင်းရမယ့်ပြဿနာပါတုရယ်...အခြေအနေကို စောင့်ကြည့်ရမယ်၊သမီး ဒက်ဒီကျေးဇူးရှင်သမီးလည်း ဖြစ်နိုင်တယ်၊ကို ချိုသွန်းကိုရှာရမယ်လို့ ဒက်ဒီမကြာခဏပြောတတ် တယ်...ရှာလည်း ရှာနေတယ်၊ဘာပဲဖြစ်ဖြစ် မာမီတို့ အချိုသတ်မှ ရမယ်တု...အရေးကြီး တယ်လေ၊ပြင် ဆင်ပြီး ဆင်းလာခဲ့နော် နောက်မှ မာမီတို့ အကြောင်း ကောင်းကောင်း ပြရမယ်...ဆင်းခဲ့"

"လုံးဝပဲ...ဘယ်လိုဟာမမို့ တုကအရေးအရာလုပ်ရမှာ လဲ၊စိတ်ပျက် လိုက်တာ တောက်..."

"သမီးတု...မာမီစကားကို နားထောင်စမ်းပါ၊ရန်မီးမပွားစေနဲ့ ၊သဘောကောင်းချင်ယောင် ဆောင်စမ်း...မာမီတို့ ဘက်မှာ မဉာဏ်လည်း ရှိတယ်၊ဒီဟာမလေးကို နှိပ်စက်ဖို့ လေ မဟုတ်ဘူး လား ...တုဒက်ဒီရှေ့ မှာ အပြီးမပျက်စေနဲ့ "

သွန်းဆစ်ပုံနှင့်ပတ်သက်ပြီး

တုဒက်ဒီ

ဒေါသမီးတောက်နေတာပြောပြလိုက်တော့ တုက သူမ ရန်ရှာပစ်မယ်
တဲ့။ ဒေါ်မိုးထက်မြင့် တားရသည်။ ။ တကယ်တော့ သမီးတုက ကိုကျော်
ထင်ရှားရဲ့ သမီး အရင်းမဟုတ်။ သမီးတုကမသိ။ ဒေါ်မိုးထက်မြင့် ခေါင်း
အေးအေးထား၍ လုပ်ဆောင်ရမည်ဖြစ်သည်။ ။

"ဆင်းလာခဲ့နော် သမီး...သွန်းဆစ်ပုံက ဘာအဆင့်ရှိမှာ လဲ၊ထားလို
က်ပါ ဒက်ဒီနဲ့ အတိုက်အခံ မလုပ်တာ အကောင်းဆုံးပဲ၊

ဒေါ်မိုးထက်မြင့် ပြောသင့်တာတွေ ချော့မော့ပြောဆိုရသည်။ ။တုက
အရမ်းမာနကြီးသူ။ထင် တိုင်းကြဲနေတတ်၏။သမီးတုအပေါ်လည်း ကို
ထင်ရှားက ချစ်လွန်းစွာ အလိုလိုက်အကြိုက်ဆောင် ပေးခဲ့သည်။ သွန်း
ဆစ်ပုံ...ညည်းဘယ်လိုကောင်မလေးမျိုးပဲဖြစ်ဖြစ် မိုးထက်မြင့် လက်မ
ခံဘူး။ကို ထင်နဲ့ ရော ကင်းရဲ့ လားပဲ။အောက်သို့ဆင်းတော့မည်။မဟူရာ
ရောင် ပြောင်လက်နေတဲ့ ကျွန်းလှေ ကားကြီးထိပ် ရပ်မိသည် နှင့် တည်
တင်းနေသော ဒေါ်မိုးထက်မြင့်ရဲ့ နှုတ်ခမ်းတွေက အချို့ပေါ်သကာ
လောင်းချလိုက်သည့်အပြီးဝေဝေ ဖန်တီး၍ လှေကားကြီးပေါ်မှ ဆင်းသ
က်လာခဲ့၏။ဧည့်ခန်းမှာ ခင် ပွန်းဖြစ်သူ ဦးကျော်ထင်ရှားထိုင်နေသည်။ ။

"သွန်းဆစ်ပုံကို ခေါ်ခိုင်းလိုက်ပါ ကိုထင် ...သမီးတုလည်း ဆင်းလာ
လိမ့်မယ်...အဝတ်အစားလဲနေလို့ ပါ"

"ကောင်းပြီလေ...မဉာဏ် ကလေးမလေးကို သွားခေါ်လာခဲ့ပါ"

"ဟုတ်ကဲ့"

ဉာဏ်ကလဲ သူဌေးကတော်ကြီးလူယုံပီပီ သွန်းဆစ်ပုံကိုအမြင်ကတ်
ကတ်ပဲ သူဌေးကြီးကိုယ် တိုင် အရေးအရာလုပ်နေသဖြင့် မကြိုက်။
မမမိုးက ဒီကောင်မလေးကို မျက်ခြေမပြတ်စောင့်ကြည့် ထားတဲ့။ ခိုင်းချ

င်တာခိုင်းတဲ့ မမမိုးနဲ့ သမီးတုကို ကြောက်ရွံ့နေအောင် ခြိမ်းခြောက်တဲ့ ။
မဉ္ဇာဏ် မျက်နှာထားတင်းတင်းနှင့် အခန်းထဲ ဝင်ခဲ့သည် ။

"ဟဲ့ ...ကောင်မလေး နင့်ကို သူဌေးမကြီးခေါ်နေတယ်၊သူဌေးမကြီး
ရော မမလေးတုရော နင့်ကိုလက်ခံချင်ကြတာ မဟုတ်ဘူး နော်...ဒါပေ
မယ့် ...သူဌေးကြီးက ကျေးဇူးရှင်သမီးဆိုလို့ လက်ခံ တာ၊အိမ်စေအဖြစ်
နဲ့ နော်"

"ရှင်"

"ဘာရှင်လဲ သူဌေးကြီးကအရေးပေးလို့ ယောင့်မတက်နဲ့ ကြားလား
...သူဌေးမကြီးကအခရာ ပဲ၊မမလေးတုဆိုရင် အရမ်းဒေါသကြီးတတ်
တာ နင်ကြည့်နေ...မျက်နှာရိပ်မျက်နှာကဲသိ"

"ဟုတ်ကဲ့ပါ"

"လာလိုက်ခဲ့...နင့်ကို ကြိုတင်သတိပေးထားမယ်နော် နင့်ကြောင့်
သူဌေးမကြီးတို့ အိမ်ထောင် ရေးပြိုကွဲသွားနိုင်တယ်၊အနေအထိုင် ဆင်ခြ
င်..."

"ဟုတ်ကဲ့"

သွန်းဆစ်ကတော့ ကြောက်ရွံ့စိတ်တွေကြောင့် ခြေလှမ်းတွေပင် ရဲရဲ
မလှမ်းရဲ။အိမ်အကူမ ဉာဏ်ကလဲ ဟိန်းလိုက်ဟောက်လိုက်နဲ့ သေပစ်ချ
င်လောက်အောင် စိတ်ညစ်နေသည် ။ ဒေါ်ထားရယ် ... သွန်းဆစ်
ထွက်ပြေးချင်တယ်။မဉ္ဇာဏ်ကိုတောင် သွန်းဆစ်အရမ်းကြောက်နေရ
တာ။သူဌေးမကြီး သားအမိရှေ့မှာ ရပ်တည်နိုင်စွမ်းတောင် ရှိမှာ မဟုတ်
ဘူး ။ကြောက်တယ်...ရင်တွေကလဲ တဒိန်းဒိန်း ခုန်နေတယ်။ဒေါ်ဒေါ်
ထားလာခေါ်ပါတော့ တဲပုတ်လေးထဲမှာ ပဲ ငပိရေနဲ့ စားပြီးနေချင်ပါတ

ယ်။ဧည့် ခန်းထဲဝင်ဖို့ ခြေလှမ်းစပြင်သည် နှင့် မဉာဏ်ရဲ့ အချိုးကတစ်မျိုး ပြောင်းသွားသည် ။

"သွန်းဆစ်လေးလား...မကြောက်ပါနဲ့ ဟဲ့...မမမိုးက သဘောထားပြည့်ပါတယ်အေ့...လာ ..."

သွန်းဆစ်လက်လေးကို ညင်ညင်သာသာ ဆွဲကိုင်ရင်း ဧည့်ခန်းဆီ ခေါ်ဆောင်လာရာ သွန်း ဆစ်အယောင်အယောင်အမှားမှား ခြေလှမ်း တွေ ယိုင်နဲ့ နဲ့ နှင့် အသိတွေကင်းမဲ့နေသလိုလို။မျက်ဝန်း က ကြမ်းပြင်မှာ ခင်းထားတဲ့ မိုးပြာရင့်ရောင်မွှေးပွကော်ဇောကြီးတွေကို ငေးစိုက်နေသည် ။

"မဉာဏ်...သွားတော့"

"ဟုတ်ကဲ့"

"သွန်းဆစ်ပုံ...ထိုင်"

"ဟုတ်ကဲ့"

"ကြမ်းပြင်မှာ ထိုင်စရာမလိုဘူး၊ဆက်တီပေါ်မှာ ပဲ ထိုင်ရမယ်၊မင်း ဘာမှ ကြောက်စရာမလိုပါ ဘူး...ဒါကအန်ကယ်ထင့် မိသားစုလေ... မင်းမိသားစုလိုပဲ သဘောထား...ရင်းရင်းနှီးနှီးနေရမယ်"

"ရှင်...ဟို...ဟို...သွန်းဆစ်အဲဒီလိုကြီး မနေပါရစေနဲ့ အိမ်အကူတစ် ယောက်အဖြစ်ပဲ နေပါ ရစေ သူဌေးကြီး"

သမီးလေးသွန်းဆစ်ပုံ အဖြစ်ကိုကြည့်ပြီး ဦးကျော်ထင်ရှားရင်ထဲမှာ နာကျင်ကြေကွဲရသည် ။ မိမိအပြစ်တွေပါ။ကြည့်စမ်းပါဦး။ခေါင်းငုံ့ပြီး ကြောက်ရွံ့တုန်လှုပ်နေတာ သမီးရယ်မကြောက်ပါနဲ့ .. သမီးလေးအဖေ တိုက်ကြီးပါဟု နှုတ်ကပြောမထွက်။မိုးထက်မြင့် ပါးစပ်ကို ကြောက်သ

ည် ။သမီးကို ပွေ့ဖက်ကာ အားပေးနှစ်သိမ့်ချင်သော ဆန္ဒတွေ ပြင်းပြလာပေမယ့် မိမိရဲ့ လုပ်ငန်းအသိုင်းအဝိုင်း ကြားမှာ နာမည်ပျက်နေရမယ့်အရေး ဦးကျော်ထင်ရှား လှုပ်ရှားနေတဲ့ စိတ်ကို အသိနှင့်ပြန်ထိန်း သည် ။

"မိုး...မင်းကိုယ်တိုင် ထိုင်ခိုင်းပါကွာ...ဟော သမီးလည်း ဆင်းလာပြီပဲ...လာ..သမီး..ထိုင်"

သမီးတုလည်း ဆင်းလာသဖြင့် ဒေါ်မိုးထက်မြင့် မလွဲသာမရှောင်သာ သွန်းဆစ်ပုံအားဖေးမ တွဲထူ၍ ဧည့်ခန်းကြီးရဲ့ ခမ်းနားထည်ဝါလွန်းသော ဆိုဖာဆက်တီကြီးတွေပေါ် ထိုင်စေခဲ့ရသည် ။နင် ကြောက်ချင်ယောင်ဆောင်နေတာလား သွန်းဆစ်ပုံ။နင့်လက်တွေ ကိုဆွဲပြီး ခြံကြီးရဲ့ အပြင်ဘက်ကို ဆွဲထုတ်ပစ်ချင်တယ်။တစ်နေ့တော့ နင်ငါ့အကြောင်း ကောင်းကောင်း သိစေရမှာ ပါ။သမီးတုကလည်း ဖခင်ရှေ့မှာ ပြုံးပြုံးရယ်ရယ်နှင့် သရုပ်ဆောင်နေတာ ပီပီပြင်ပြင်ပဲ။ဒေါ်မိုးထက်မြင့် အကြည့်တွေက သွန်းဆစ်ပုံဆီ စူးစိုက်စွာ ကျရောက်နေသည် ။

* * *